

25 January 2025

6.30pm

आकाशवाणी पणजी

राष्ट्रीय मतदार दीस -

भारत हो संवसारांतलो सगळ्यांत व्हड, विविधताय आशिल्लो, तरणाळो, समावेशक आनी संवेदनशील लोकशाय देश आसा, हि अभिमानाची गजाल, अशें राष्ट्रपती द्रौपदी मुर्मू हांणी सांगलां. आयज दनपारां नवी दिल्लींत पंदराव्या राष्ट्रीय मतदार दिसाच्या कार्यावळीक संबोधन करतना, राष्ट्रपती मुर्मू हीणे सांगलें, भारत ही लोकशायेची आवय आनी देशांतली लोकशायेची प्रक्रिया, पुर्विल्ल्या काळासावन अस्तित्वांत आशिल्ली. भारताची लोकशाय ही आधुनीक संवसाराक एक आगळीच देख दिता. ह्यावेळार केंद्रीय कायदो आनी न्याय मंत्री अर्जुन राम मेघवाल हांणी, वेंचणूक आयोगान शांततायेन आनी निपक्षपाती पद्दतीन, वेंचणूक घडोवन हाडपाखातीर, केल्ल्या यत्नांची तोखणाय केली. मुखेल वेंचणूक आयुक्त राजीव कुमार हांणी सांगलें, कि भारतांत आतां मतदारांची संख्या 99 कोटी वयर आसा आनी देशांत बेगीनूच एक अब्ज परस चड मतदारांचो, नवो विक्रम, तयार जातलो.

ह्या कार्यावळीक राष्ट्रपती मुर्मू हीणे राज्य आनी जिल्लो अधिकाऱ्यांक, वेंचणूक सुचारूपणान जावची म्हूण केल्ल्या आदर्श यत्नांक लागून, उत्कृश्ट वेंचणूक पद्दतीचे पुरस्कार भेयले. अंदूं राष्ट्रीय मतदार दिसाचो विशय आसा 'Nothing Like Voting, I Vote for Sure'.

प्रधानमंत्री नरेंद्र मोदी हांणी आयज लोकांक राष्ट्रीय मतदार दिसा परबीं दिली.

PM INDONESIA -

भारत आनी इंडोनेशिया ह्या देशानी आयज भलायकी सहकार, पारंपारीक वैजकी, दर्यावेल्या सुरक्षीतताय , सांस्कृतीक आदान-प्रदान आनी डिजिटल उदरगत ह्या मळार कबलातींचो आदान-प्रदान केले. आयज नवी दिल्लींत इंडोनेशियाचे राष्ट्रपती प्रबोवो सुबियांतो हांचे कडेन द्विपक्षीय आनी प्रतिनिधी मंडळ पातळेचेर उलोवणी केल्या उपरांत पत्रकार परिशदेंत प्रधानमंत्री नरेंद्र मोदी हांणी परस्पर सहकार्याच्या वेगवेगळ्या आंगां विशीं चर्चा जाल्या अशे सांगलें . संरक्षण क्षेत्रांत सहकार वाडोवपा खातीर भारत आनी इंडोनेशिया हांणी संरक्षण उत्पादन आनी पुरवण साखळींत एकठांय काम करपाचें थारायलां अशें प्रधानमंत्री मोदी हांणी सांगलें. दर्यावेल्या सुरक्षा, सायबर सुरक्षा, आतंकवाद विरोधी मळारय सहकार्याचेर दोनूय राश्ट्रांनी भर दिला अशें तांणी सांगलें. आसियान आनी भारत-पॅसिफिक वाठारांत इंडोनेशिया हो भारताचो म्हत्वाचो भागीदार आसा आनी ह्या पुराय वाठारांत शांतताय, सुरक्षा, समृध्दी आनी नेमाचेर आदारिल्ली सुवेवस्था दवरपाक दोनूय राश्ट्रां कठिबद्ध आसात, अशें प्रधानमंत्र्यांनी उक्तायलें.

प्रजासत्ताक दिसा गॅलॅट्री पदकां - 70

प्रजासत्ताक दिसा निमतान पुलीस, उजो पालोवपी दळ, होम गार्ड, नागरी संरक्षण आनी Correctional सेवांच्या वट्ट 942 कर्मचाऱ्यांक, गॅलॅट्री आनी सेवा पदकां फावो जाल्यात. ह्या पुरस्कार मेळोवप्यां मदल्या 95 कर्मचाऱ्यांक, गॅलॅट्री पदक फावो जालां. जीव, मालमता वाचवप, गुन्यांव आडावप वा गुन्यांवकारांक अटक करप, ह्या आदाराचेर हें पदक दितात. 101 कर्मचाऱ्यांक विशिश्ट सेवे खातीर, राष्ट्रपती पदक आनी 746 कर्मचाऱ्यांक बेसबऱ्या सेवे खातीर, पदक फावो जालां.

हुथी रिलीज -

एका म्हत्वाच्या मानवतावादी घडणुकेत, यॅमॅनांतल्या हुथी बंडखोरांनी आयज, 153 झुजारी बंदखणींतल्या लोकांक सोडले. आपल्या प्रिय व्यक्तींची, परत येवपाची आतुरतेन वाट पळोवपी कुटुंबांक, खोशी दीवपाचो हेत आशिल्ल्या ह्या कारवायेक, आंतरराष्ट्रीय रेड क्रॉस समितीन आदार दिलो. स्टॉकहोम करारा खाला, वाटाघाटी परतून सुरू करपा खातीर, आनीक एक सकारात्मक पावल म्हूण, ह्या एकतर्फी सोडवणूक कार्याक आमी येवकार दिता, अशें ICRC न सांगलें.

मिझोराम ईसी - 90

मिझोरामांत लोकशाय मुल्यां घामू करपा खातीर, वेंचणूक आयोगान आदर्श वचनबद्धताय दाखयल्या, अशें राज्यपाल जनरल (निवृत्त) डॉ विजय कुमार सिंग हांणी सांगलें. देशांत मुक्त आनी निष्पक्ष वेंचणूक घडोवन हाडपा खातीर, ईसीन नामना मेळयल्या, अशें तांणी सांगलें. ऐझवालांतल्या विधानसभा परिशद सभाघरांत आयज, राष्ट्रीय मतदार दीस मनयतना राज्यपाल उलयताले. वेंचणूक प्रक्रियेंत माहितीपूर्ण वांणो घेवपा विशीं, मतदारांत जागृताय वाडोवप, हो राष्ट्रीय मतदार दीस मनयपाचो मुखेल हेत आसा. तशेंच वेंचणुक प्रक्रियेंत सक्रीयपणान वांणो घेवन, लोकशाय परंपरा घामू करपाचे दिकेन खूब यत्न करचे, अशें आवाहन राज्यपालांनी मिझोरामच्या लोकांक केलें.

ऑस्ट्रेलियन ओपन टेनिस -

ऑस्ट्रेलियन ओपन टेनिस बायलांच्या एकोड्या गणाच्या फायनलींत, मॅडिसन कीज हाणी 6-3, 2-6, 7-5 अशा फरकान रोमांचक मॅचींत, डिफेंडिंग चॅम्पियन अरीना साबालेंकाक हारोवन, पयलो ग्रॅण्ड स्लॅम खिताब जिखलो. कीजा हाच्या जैताक लागून, साबालेंकाक सेगीत तिसरे खेपे, ऑस्ट्रेलियन ओपनांत इतिहासीक खिताब मेळूंक ना.

दादल्यांच्या एकोड्या गणाच्या ह्या खिताब सर्तींत, फाल्यां डिफेंडिंग चॅम्पियन आनी पयल्या क्रमांकाचेर आशिल्लो इंग्लीश जॅनिक सिनर,

दुसरे सुवातेर आशिल्लो जर्मनीचो अलेक्झांडर इवेरेवा हाच्या आड
खेळलो.

नमस्कार !